

ሰንበት ዘመፃጉዕ

(7/22/05) (3/31/13)

መዝሙር: አምላኩሰ ለአዳም ።

ንባባት: 1ቆሮ 10:1-12፣ ያዕ 5:14-ፍ፣ ግ.ሐ. 3:1-12፣ ሉቃስ 13:1-9

ሰብከት: እግዚአብሔር ይረድኦ ውስተ ዓራተ ሕማሙ፣ ወይመይጥ ሎቱ ሆሎ ምስካቢሁ እምደዌሁ፣ አንሰ እቤ እግዚአ ተሣላለኒ፣ “ ሐሚሙ ምስ ደቀሰ እግዚአብሔር ይድግፎ፣ ካብ ሕማሙ ድማ የሕውዮ። አነኸአ ኦ ጎይታይ በዲለካ እየ እሞ ምሓረኒ ካብ ሕማመይ ከአ አሕውየኒ” መዝ. 41:3-4።

መዝሙር: ኣብ ሰንበት ዘመፃጉዕ ዝዝመር መዝሙር፡-“ንአዳም አምላኹ ሰንበት ንዕረፍቲ ሰርፀ አይሁድ ንኢየሱስ ብናይ መን ስልጣን ኢኻ እዚ እትገብር ዘሎኻ በልዎ ንሱ ኸአ ኣነ እገብር አሎኹ ንሰኹም ከአ ብግብረይ እመኑ ኣነ ጎይታ ሰንበት እየ ንምሕረት ከአ አብአ እየ ንአይ ኣብ ምድሪ ሓጢአት ክሓድግ ተፈቂዱለይ እዩ። ናጽነት ክሰብኽ ንዕጢራት አዲንቶም ክብርሃሎም ከአ አቦይ ልኢኹኒ እዩ” ዝብል እዩ።

ብመዓልቲ ሰንበት ኣብ ጎይታ ሰንበትን አቦ ምሕረትን ቀሪብና ምስኡ ክንዕረቕን ካብ ኩሉ ሓጢአትና ክነጽሕ ዘዘኻኸረና መዝሙር። ምጻጉዕ ክፉእ ሕማም ሥጋ እዩ ክርስቶስ ንብዙሓት ካብዚ ሕማም አሕውይዎም ሎሚ ኣብዚ ዘመና እዚ ሕማም ኣብ ገለ ክፍሊ ዓለማት እንተ ዘይኮነ ዳርጋ ጠፊኡ እዩ። ሎሚ ንሰብ አሸጊርዎ ዘሎ ዝተፈላለየ መንፈሳዊ ሕማም መፃጉዕ እዩ። ሰብ ከይሓወደ ኣብዩ እቲ ሕማም እናከበደን ከፍኤን ኣብ ዓለምና ንርእዮ ኣሎና ናይ ሎሚ ሰንበት እምብኣር ኣብ ነፍስና ተመሊስና አጥቂዑና ዘሎ ሕማም መንፈሳዊ መፃጉዕ አለሊና ክንሓወደ ኣብቲ አቦ ምሕረት ንቕረብ። ክነጽሕ እንተ ደለና ኣብ አምላኽና ንቕረብ።

አስተንትኖና ኣብ ናይ ሎሚ ወንጌል እንተ ርኤና ክንሳሕ ዝዕድም እዩ። ኣብ ጊዜ ጾም ልዕሊ ኹሉ ክንዝክሮ እሞ ኣብ ሕይወትና ብተደጋጋሚ ዘድልየና ምሕረትን ፍቕሪ አምላኽን እዩ። አምላኽና ኩሉ ጊዜ ኣብ ቃሉ እሙን ፈቃር አቦ እዩ። አባና ዘለዎ ፍቕሪ ኩነታትና ብዘየገድስ፣ ኃጢአትና ዝኸፍአ ይኹን አይቅየርን እዩ። ንሱ አፍቃሪ ጥራሕ አይኮነን ብርእሳ ፍቕሪ እዩ። ፍቕሪ ብርእሳ ናቱ እንታይነት እያ። ንሱ ዘየፍቅር ክኸውን አይክአልን እዩ።

ፍቕሩ ከም ፀሓይ ንኹሉ ብርሃና ንጥዑያትን ሕሱማትን ብማዕረ እትህብ እዩ፣ ከም ዝናም ኣብ ልዕሊ ጻድቃንን ኃጥአንን ብማዕረ ዘወርድ እዩ። ንሕና እምብኣር ንአኡ ክንመስል ኣብ ኩሉ ሕይወትና ክነስተንትኖ እሞ ብዘይ ቅድሚ ኩነት ንኹሉ ክነፍቅር። ኩነታቶም ብዘየገድስ ጠባዮም ብዘየገድስ ክነፍቅሮም እሞ ሰናይ ክንገብረሎም እዩ ድላይ ኢየሱስ መምህርና። እዚ ንኣና ደቂ ሰብ ከቢድ እዩ ግን ኣብዚ

እዋን ኡብ ቅድሚ ኡምላኽ ተደፊእና ሕይወትና ክንርኢ እንተ ኸኣልና ኡብ ግብሪ ክንፍጽሞ ኡይክኸብደናን እዩ።

ኡምላኽ ንኸሉ ብማዕረ እዩ ዘፍቅር ንዝብል ኡብ ገለ ኩነታት ከምዚ ኡብ ወንጌል ዝተነበ ክንቅበሎ ወይ ክንርድኦ ይኸብደና። ኡብ ገለ እዋን ቁጥጥ ኡምላኽ ክርኣ ንደሊ። ሕነ ክፈዲ ምዓት ከውርድ ክንርኢ ንደሊ፣ ኡብዛ እንነብራ ኅተተኛ ዓለም ኡምላኽ ምዓቱ ከውርድ ዳርጋ ክንርኢ ንደሊ ብፍላይ ሕማቕ ንዝገበሩና ውድቀቶም ሞቶም ክንርኢ ንደሊ።

ፍቕሪ ኡምላኽ ኡብ ናትና ተግባር ዘይምስረት እንተ ኾይኑ፣ ኡባና ዘልኦ ፍቕሩ ብዝገበርናዮ ክጎድኡ ዘይቅየር እንተ ኾይኑ ከምድላይና ክንገብር ንኸእል ማለት ድዩ? ጽቡቕ ወይ ሕማቕ ሕይወት ክንመርሕ ኡድላዩ ድዩ? ኃጢአት እንተ ገበርናን እንተ ዘይገበርና እንታይ ለውጢ ኡልኦ? ኡብ ከምዚ ዝብል ምጥርጣር እንተ ወረድና ናይ ብሓቂ ድንገታዊ እዩ።

ናይ ሎሚ ንባባትና ሰለስተ ነገራት ይሕብሩና፡

- ድሕነትናን ከም ሰብ ፍጽምና ክንረክብ ብዘይ ፍቕሪ ኡምላኽን ብዘይ ሓገዙን ኡይንኸእልን ኢና። ብዘይ ኡምላኽ ሓንቲ ጽቡቕ ክንገብር ኡይንኸእልን ኢና።
- እግዚአብሔር ንደቂ ሰብ በቲ ሕማቕ ጠባዮም ግብሮም ኡይቀጽዕን እዩ።
- እግዚአብሔር ብዘይድላይናን ብዘይ ናትና ተሳትፎን ኡይድሕነናን እዩ።

እዚ ፍጽም ሓቂ እዩ ሓንቲ ክንጠራጠር ዮብልናን። ወላ ኃጢአት እንተ ገበርና ኡምላኽ ካብ ምፍቃርና ሓንቲ ለውጢ ኡይገብርን እዩ። ግን ኃጢአት እንተ ገበርና ኡይነፍቅሮን ኢና ዘሎና። በዚ ምኽንያት ካብኡ ንፍለ። ፍቕሪ ብኸልተ እያ እትመጽእ። ክልተ ኡብ መንግሥም ብዝገብርዎ ውህደት እያ እትመጽእ። ብክልቲኦም ብማዕረ ኡብ መንግሥም ምልውዋጥ ክሳብ ዘይተረኸበ ፍቕሪ ምልኡት ዮብላን። ስለዚ ናይ ኡምላኽ ፍቕሪ ኡነ ክሳብ ዘይተሳተፍክዎ፣ ኡነ ንኡምላኽ ፍቅሩ ክቕበል ርእሰይ ክሳብ ዘይከፈትኩሉን ናተይ ፍቕሪ ክሳብ ዘይሃብክዎን ውጽኢት ክህልዎ ኡይክኡልን እዩ። ኃጢአት ክንገብር እንከሎና ኡምላኽ ምፍቃርና ኡይቋርጽን እዩ፣ ንሕና ኢና ካብ ምፍቃር እንቋርጽ። ኩሉ ጊዜ ንሕና ኢና ነቲ ርክብ እንበትኮ።

እግዚአብሔር ንሰብ ይቀትልዶ? ኡብ ናይ ሎሚ ወንጌል ሰባት ኡብ ኢየሱስ ቀሪቦም ነቶም ገለ ገሊላውያን ብሮማውያን ወተሃደራት ኡብ ቤተ መቐደስ እንከለዉ ዝቐተልዎም ነጊሮሞ። ኡብ መልሱ ኢየሱስ ካልእ ኡብነት ኡምጺእሎም ናይ እቶም ህንፃ ወዲቕዎም ዝሞቱ 18 ሰባት ነጊሮዎም። እዚኦም ካብ ካልኡት ዝኸፍኡ ኃጢአት ነርዎም ድዮም ተቐቲሎም? እዚ ኡምላኽ ከመይ ገሩ ከምዝቐጽዕ ዘርኢ ድዩ? ኡነ ብኸምዚ ዝኡመሰለ እንተ ዘይተሳቐኹ ኡይኃጣእኩን ማለት ድዩ?

ኡብ መንገድ ኩሉ ጊዜ ሓደ ነገር እንተ ረኤና ከም መቐጻዕቲ ኡምላኽ ገርና እንርኢ ኡሎና። ኡብ ዓድና ኡብ ጊዜ ክረምቲ ብርቱዕ በረድ እንተ ወረደ እሞ ብዙሕ እንተ ጎድኤ ምስ በደልና ነፃምዶ? ከምኡ ሓደ ገፋዒ ሰብ ገለ እንተ ረኸበ በቲ ዝገበሮ ከም መቐጻዕቲ ገርና ንርእዮ? ኡብ ገለ እዋን ከኡ ኡምላኽ ዘፍቅረና እንተ ኾነ ስለምንታይ

ነዚ ነገር ከይከውን ደው ዘየበሎ? ኡብዚ ንአምላክ ከም ሓደ ተቐጻጸራይ ኡብ ዓለም ንዝግበር ነገራት ዝፍኑን ዝቆጸጸርን ገርና ንሓስቦ።

ንሓንቲ ነፋሪት ተሮርስቲ ኡብ ውሽጣ ቦምባ እንተ ገበሩላ እሞ ኡብ ሰማይ እንከላ እንተ ተተኮሰ እቶም ኡብኡ ዝነበሩ ሰባት እንተ ሞቱ ብሰንኪ ዝገበርዎ ከም መቐጻጸቲ ገርና ክንርእዮ ንኸእልዶ? ወይ ከም ምንድንቆዳቆ መሬት ኮይኑ ኡሽሓት ሰባት እንተ ሞቱ ፍሉይ በድል ከም ዝገበሩ ከም መቐጻጸቲ ወሪድዎም ክንብል ንኸእልዲና? ኡብ ኡፍርቃ ሕማም ኤይድስ ንብዙሓት ይቐዝፍ ኡሎ እዚኸ ካብ ኡምላኽ በቲ ዝግበር ዝርጋን ከም መቐጻጸቲ ዝወርድ ዘሎ ድይ? ብዛዕባ እቶም ብዘይፈልጥዎ ብምትሕልላፍ ደም ዝላገቦም ወይ ኡብ ከርሲ ኡዲኦም እንከለዉ ዝተመሓላለፎም ሕፃናትክ እንታይ ክንብል ንኸእል መቐጻጸቲ ድይ? ርግጽ ኤይድስ ናይ እቲ ሰባት ብዘይስሩፊ ርክብ ስጋ ዘምጽእዎ ክኸውን ይኸእል እዩ ግን ብቐጥታ ኡድ ኡምላኽ ኡልኦ ክንብል ኡይንኸእልን ኡና።

አምላኽ ንገለ ሰባት ዝያዳ የፍቅርዶ?

ንግዳያት አምላኽ ኡትሒቲዶ የፍቅር? እቶም ከምገለ ካብቲ ዝወረደ መዓት እንተ ድሓኑ ዝያዳ አምላኽ የፍቅርም ማለት ድይ? ምናልባት ብኡንጻሩ እውን ክኸውን ይኸእል እዩ። እቶም ዝሞቱ ንአምላኽ ክረኽቡ ስንድዎት ክኾኑ ይክእል፣ እቶም ዝተረፉ ግን አምላኽ ገና ክንስሑሉ ዝግብኦም ኡልይዎም ዝያዳ ዕድል ሂብዎም ክኸውን ይክእል። ኡየሱስ ኡንጺሩ መጠንቀቕታ ይህብ፡ “እንተ ዘይተነሳሕኩም ንሱኹም እውን ከምኡም ክትሞቱ ኡኹም” ይብል። ተነስሑ ክብል እንከሎ ውሽጣዊ ጣዕሳ ዘልኦ ፍጹም ተሓድሶ እዩ ዘስምዕ። ጭሪሽካ ሕይወትካ ምቕያር እሞ ሕይወትካ ንፍቕር አምላኽ ብምልኡ ምኽፋት እዩ ዘስምዕ።

ኡብዚ ኡየሱስ ዝብሎ ዘሎ፡

- ኡነ ኡብ ሕይወተይ ኡብ ዝተፈላለየ ነገር ዕዉት እንተ ኾንኩ (ኡብ ገንዘብ፣ ክእለት፣ ክብሪ. . .) ጥዑይ ሰብ፣ ኃጢአት ዘይብሉ፣ አምላኽ ዝያዳ የፍቅርኒ ማለት ኡይኮነን።
- ኡብ ሕይወተይ ስቓይ ጸገም እንተ ተንነፈኒ ጨሪሹ አምላኽ ይጸልኡኒ ወይ ኡነ ዝያዳ ኃጢአተኛ ማለት ኡይኮነን።

ኡብ ሓቂ እንተ ረኡናዮ ነፍስወከፍ ዝንነፈና ነገር መግለጺ ፍቕር አምላኽ እዩ። ምናልባት ብፍሉይ ጸጋታት መንፈሳውን ንዋታውን ውህበታት እንተ ተዓደልኩ አምላኽ ብኡይ ገሩ ጸጋታቱ ንኻልኦት ክዕድል ስለ ዝደሊ ኡነ መተሓላለፊ ጸጋ አምላኽ ክኸውን ስለ ዝደልየኒ እዩ። ከምኡ ብሕማማ ብሓደጋ፣ ብቃንዛ ወይ ውድቀት እንተ ተሳቐኹ ኡብዚ ኩነት እውን ህላዌ አምላኽ ክደሊ ይግብኡኒ። ነዚ መገዲ ምስ እንኸተል ጥራሕ ኡና ኡብ ፍቕር አምላኽን ፍቕር ኡሕዋትን ክንግቢ እንኸእል። ሕማማት ከም ብዓል ኤይድስ ከምኡ ካልእ ዓበይቲ ሕማማት ኡብ ቤተ ሰብን ኡዕሩክትን ዓሚቕ ፍቕርን ተገዳስነትን ክፈጥር ይኸእል። ኡብ ገለ እዋን ካብ መጠን ዝሓለፈ ጥዕናን ሃብትን ኡብ ርእስና ጥራሕ ከምእነተኩር፣ ንኡይ ጥራሕ ይጥግመኒ ካልኦት ኡይግድሱንን ኡብ ዝብል መንፈስ ከውድቐና ይኸእል። ፍቕር ኡብ ዘለዎ አምላኽ ኡሎ። አምላኽ ኡብ ዝይብሉ ሓቀኛ ፍቕር ክርከቦ ኡጸጋሚ እዩ።

ገደብ ዘይብሉ ዋሕስ የብልናን?

ኢየሱስ ሕጂ እውን ዝብለና ዘሎ ኣነ ዝተጠመቐኩ ክርስቲያን ካቶሊካዊ ወላ እኹን ንድሕነተይ ኣብዚ ምድሪ ቀዋሚ ዋሕስ ኣሎኒ ክትብሉ ኣይትኸእሉን ኢኹም። ቅዱስ ጳውሎስ ኣብ ሎሚ ኣብ ሰብ ቆሮንጦስ ዝጸሓፍ ዝተነበትልና ከምዝብሎ "ኩላቶም ኣብ ትሕቲ ደመና ነበሩ (ኣብ ጽላል ኣምላኽ ምዃን) ኩሎም ብባሕሪ ተሳገሩ፤ ኩላቶም ሰዓብቲ ሙሴ ኪኾኑ ብደመናን ብባሕርን ተጠምቁ፤ ኩላቶም ከኣ ሓደ መንፈሳዊ መግቢ በልፀ። ኩላቶም ሓደ መንፈሳዊ መስተ ሰተዩ (ካብቲ ሙሴ ዝወቐዖ ከውሒ ዝፈሰሰ ማይ) እንተኾነ ብመብዝሃትኦም ኣምላኽ ኣይተሓጎሰን፤ ስለዚ ሬስኦም ኣብ በረኻ ተብቲኑ ተረፍ" (1ቆር 10:1~5) ይብል።

መንነት ወረቐት ወይ ፓስፖርት እንተ ሓዘኩ ኣነ ጥዑይ ሃገራዊ ማለት ኣይኮነን። ጥሙቕ ወላእ እውን ሕጂ ቅዳሴ እሰምዕ እንተ ኣሎኹ ወይ ምስጢረ ኑዛዜ ዘዘውትር እንተ ኸድኩ ብርእሱ ኣነ ንኣምላኽን ንከማይ ዝበሉ ሰባት ከም ዘፍቅር ዋሕስ ኣይኮነን። ኩላትና ኣብ ሕይወትና ብኸምዚ ዓይነት ሕይወት ዝኸድና እኹሉ ተመክሮን ኣፍልጦን ኣሎና። ድሕሪ ነውሕ ዓመታት ቅዳሴ ምስማዕን ኩሉ ጊዜ ኑዛዜ ብምዝውታርን ኣብ መንፈሳዊ ሕይወትና ሓንቲ ለውጢ ወይ ዕብየት ከየርኤና ክነብር ንኸእል ኢና። ኣብ ሕይወተይ ሓደ ዓይነት ኃጢአት ጥራሕ ሓዘ ናብ ኣበ ነፍሰይ ዝኸይደ እንተ ኮይነ ወይ እውን ኃጢአት የብለይን ኢለ ኑዛዜ ዘየዘውትር እንተ ኾይነ እዚ ኣብ ሕይወተይ ገለ ዘይስፍዕ ነገር ከምዘሎ ምልክት እዩ እሞ ኣብ ነፍሰይ ኣትዩ ክፍትሽ ክሓትት ይግብኣኒ።

ኣብ ነፍሰኻ/ኸ ምእታው ሓጋዚ እዩ።

ናይ ሎሚ ንባባትና ኣብ ውሽጥና ርኢና ክንክእል ዝሕግዙና እዮም። ንሕና ከምታ ኢየሱስ ኣብ ናይ ሎሚ ምሳሌ ዝበላ ኦም በለስ ኢና። እታ በለስ ሕይወት ነርይዎ እዩ እንተኾነ ፍረ ትህብ ኣይነበረትን፤ ስለዚ ክትቁረጽ ነርዎ። እንተ ኾነ እቲ ሓላው ኣታኸልቲ 'ይታይ ኩሉ ዘድሊ ድኹዕ ማይ ኩስኮሳ ክገብረላ እዩ እሞ ክተፍሪ ሓንቲ ዓመት ዕድል ሃበኒ" እናበለ ጊዜ ክውሃብ ሓቲቱ። ድሕሪ ዓመት ፍረ ክትህብ እንተ ዘይክእለት ክትቁረጽ እዩ።

ነፍስ ወከፍና ከም ክርስቲያን ነቲ ሓባራዊ ሕይወት ብጽቡቕ እናነበርና ጥራሕ ክነብር ኣይኮነን ጸዋዕታና። ዕለት ዕለት ብመንፈሳዊ ሕይወትና ዕብየት ለውጢ ክነርኢ ንኣምላኽን ንከማይ ዝበሉ ሰባትን ኣብ ምፍቃር ክንዓብየሉ ዝግብኣና እዩ።

ንመንፈሳዊ ዕብየት ዝሕግዘና ክንጠቅስ፡

- ኣብ መንጎ ስድራቤተይ ወይ ምስ ኣብ ከባቢኣይ ከመይ ዝበለ ጽልዎ እዩ ዝገብር።
- ኣብ ስራሕ ምስ መሳርሕተይ ከመይ ዝበለ ርክብ ኣሎኒ፤ ናተይ ህላዌ ኣብ መንጎ መሳርሕተይ ብሓቂዶ ጽቡቕ ነገራት የርኢ እዩ።
- ብዛዕባ ዘይመቐርበይ ወይ ዘይኣዝማደይ ወላ እውን ብዝኾነ ነገር ክጠቐሙኒ ዘይክእሉ ሰባት ከመይ ዝበለ ርክብን ኣተሓሳስባን ኣሎኒ።

- እንታይ ዓይነት አበርክቶ አሎኒ (አብ ርእሲ እቲ አብ ቤተ ክርስቲያን ዝህበ ገንዘብን ኩሉ ጊዜ አብ ቤተ ክርስቲያን ዝመጽኡን) አብ ቁምስናይ አብ ሰበኻይ አብ ምምዕባል ቤተ ክርስቲያን ብሃገርን ዓለምን ደረጃ?
- ብሓፈሻ አብ ሕብረተሰብ እንታይ ዓይነት አበርክቶ እገብር? ወይስ ኩሉ ጊዜ ሕብረተ ሰብ ወይ ቤተ ክርስቲያን ንእይን ንስድራይን ክገብሩልይ ጥራሕ እየ ዝጽብ?

ክልተ መገዲ ፍቕሪ:

መጀመርያ እግዚአብሔር ኩሉ ጊዜን አብ ዝኾነን ከምዘፍቅረኒ ከፈልጥ አሎኒ። እንተኾነ እዚ ፍቕሪ አምላኽ አባይ ምሉእ ዝኾውን ብወገነይ ዘፍቅርን ዝግደስን ሰብ ምስ ዝኸውን፡ ንአምላኽን ሰብን ብቃልን ብግብርን ምስ ዘፍቅር እዩ።

ካብ አምላኽ ዘፍርሕ ነገር የብልናን። ንሱ ብቐጥታ ንእና ይኹን ንዓለምና አይቀጽዕን እዩ። ንሕና ምርጫ አሎና አብ ጥቕኡ ክንመጽእ፡ ነቲ ንሱ ንእና ንምርካብ ዘርእዩ ፍቕሪ ክንርኢ፡ ነቲ ንሱ ዘርእዩ ፍቕሪ ክንቅበል ርእስና ክንከፍት ወይ ከምቲ ቦታኒ ወዲ ብመገድና ክንከይድ እሞ ካብኡ ተፈሊና አብ ስቓይ ዝመልኦ ሕይወት ክንኣቱ። እቲ ምርጫ አብ ኢድና እዩ ዘሎ። ፍቕሪ አምላኽ ክንወስዶ አብ ቅድመና ይጸበየና አሎ። እንታይ ንጽብ አሎና፡ “እንሆ ፈረስ እንሆ ሜዳ” እዩ ነገሩ። መንፈሳዊ ትብዓት ለቢስና ንአምላኽን ሰብን ክነፍቅር ንተንስእ።

አብዚ ቅዱስ እዋን ጸሞ እምብኣር አብ ፍቕሪ አምላኽ ክነዕቢ ናቱ ኮና አፍረይት ሰናይ ግብሪ ክንከውን። አብ ክርስቲያናዊ ሕይወትና ከም ኩሎም ቅዱሳን አብ ግራት አምላኽ ንዝተዋህበና ጸጋ አፍሪና ቅድስና ክንለብስ እንወስነሉ ጊዜ ኢና ዘሎና። አምላኽ ዘየፍቅሮ የለን እሞ ካባና እዋን ሎሚ ንአምላኽ ዘየፍቅር ከይርኩብ ብጸሎት ንተሓጋገዝ።

አምላኽ ሎሚ እውን የፍቅረና እዩ፡ አብዚ ቅዱስ እዋን ቅድስና ለቢስና እንጉዓዘሉ ጸጋን ሓይልን ይሃበና።

አባ ንጉሠ ፍሥሐ።